

## آفتاب عروج صاحب کے خیالات پر ایک نظر

ماہنامہ الشریعہ کا توبیر ۲۰۰۵ میں اہل تشیع کی تکفیر کے سلسلے میں آفتاب عروج صاحب کا مضمون پڑھا۔ موصوف غلام احمد پرویز صاحب کے مکتبہ فکر سے تعلق رکھتے ہیں اور منیر رپورٹ سے استدلال، بحیثیت جمیع طبقہ علماء کی مذمت اور صرف قرآن کو اتحاد ملت کی اساس قرار دینا اس گروہ کی خاص تنیک ہے۔

آفتاب عروج صاحب نے منیر رپورٹ کے حوالے سے علماء پر یہ گھسا پتا اعتراض دھرا یا ہے کہ وہ فسادات پنجاب (۱۹۵۳) کی تحقیقاتی عدالت کے سامنے مسلمان کی متفقہ تعریف پیش نہیں کر سکے تھے۔ منیر رپورٹ سیکولر اور نام نہاد روشن خیال اعتدال پسندوں، منکرین سنت، قادیانیوں اور مستشرقین کی باتیں ہے۔ اسلام، اسلامی ریاست اور علماء پر جب بھی انھیں اعتراض کرنا ہوتا ہے، وہ اسی رپورٹ کا سہارا لیتے ہیں۔ شاہ ایران رضا شاہ پہلوی نے ایک مرتبہ کہا تھا کہ میرے سر ہانے دو سکتا ہیں رکھی رہتی ہیں، ایک لیڈی چیئر لیئر لور (ایک ٹیکسٹ ناول) اور دوسرا میر رپورٹ۔

منیر رپورٹ کے مرتباں کا کہنا ہے کہ دو علمائی بھی ایسے نہ تھے جو مسلمان کی تعریف پر متفق ہوں اور اگر وہ اپنی طرف سے مسلمان کی تعریف کریں جو ان تعریفوں سے مختلف ہوں جو دوسروں نے پیش کی ہیں تو انھیں متفقہ طور پر خارج از اسلام قرار دیا جائے گا اور اگر وہ علمائیں سے کسی ایک کی تعریف کو اختیار کر لیں تو اس عالم کے نزدیک تو مسلمان رہیں گے لیکن دوسرے تمام علماء کی تعریف کی رو سے کافر ہو جائیں گے۔ یہ غرض پیش کر کے مرتباں نے اپنی طرف سے مسلمان کی کوئی تعریف پیش کرنے سے جان چھڑا لی ہے، حالانکہ اسی رپورٹ میں اسلام، اسلامی ریاست اور فنون اطیفہ کے بارے میں فاضل نجح صاحبان نے اپنی آرایاں کی ہیں۔ اگر وہ مسلمان کی تعریف بھی بیان کر دیتے تو اہل علم کو رہنمائی ملتی۔ فاضل مرتباں نے علا سے یہ مطالبہ کیا ہے کہ انھیں ۵ مارچ ۱۹۵۳ کو لاہور کے پھرے ہوئے عوام کے سامنے ڈکھ کر کھڑا ہو جانا چاہیے تھا، خواہ لوگ ان کی تکا بولٹی کر ڈالتے، جبکہ خود مرتباں نے مسلمان کی تعریف اس رپورٹ میں شامل کرنے سے اس بنا پر تامل کیا کہ ”ہم بالغ خارج از اسلام قرار پائیں گے۔“

اب آئیے اس افسانے کی طرف کہ دو علمائی مسلمان کی تعریف پر متفق نہ تھے۔ اس موضوع پر جناب نعیم صدیقی اور

جناب سعید ملک نے اپنی کتاب ”فسادات پنجاب کی تحقیقاتی عدالت کی رپورٹ پر تبصرہ“ میں عمدہ بحث کی ہے۔ یہاں اس کا ایک اقتباس نقل کریں گے:

”صحت، ریاست اور بغاوت کی تعریف مختلف اہل علم نے مختلف الفاظ میں کی ہے مگر یہ اختلافات زیادہ تisper کے اختلافات ہیں۔ ایسا ہی حال ”مسلمان“ کی تعریف کا بھی ہے کہ ایک ہی حقیقت کو مختلف اہل علم نے مختلف طریقوں سے بیان کیا ہے۔ ان کے درمیان حقیقت شے میں نہیں، انداز بیان میں اختلاف ہے۔

ایک شخص کہتا ہے کہ جو کوئی قرآن اور ماجاء پر محمد صلی اللہ علیہ وسلم لائے ہیں (کو مانتا ہے، وہ مسلمان ہے۔ دوسرا کہتا ہے جو خدا کی توحید، محمد صلی اللہ علیہ وسلم اور تمام انبیاء سالقین کی نبوت، محمد صلی اللہ علیہ وسلم کی ختم المرسلین، قرآن اور آخرت کو مانے اور محمد صلی اللہ علیہ وسلم کے فرمان کو واجب الاطاعت تسلیم کرے، وہ مسلمان ہے۔ تیسرا کہتا ہے مسلمان وہ ہے جو کلمہ لا الہ الا اللہ محمد رسول اللہ کا قائل ہو اور محمد صلی اللہ علیہ وسلم کی اتباع قبول کر لے۔ چوتھا کہتا ہے جو توحید اور انبیاء اور کتب الہی اور ملائکہ اور یوم آخر کو مانے، وہ مسلمان ہے۔ پانچواں کہتا ہے مسلمان ہونے کے لیے ایک شخص کو خدا کی توحید اور انبیاء اور آخرت پر ایمان اور خدا کی بندگی اختیار کرنی چاہیے اور ہر اس چیز کو مانا چاہیے جو محمد صلی اللہ علیہ وسلم سے ثابت ہو۔ چھٹا کہتا ہے توحید، نبوت اور قیامت کو مانا اور ضروریات دین (مثلاً احترام قرآن اور وجوہ نماز، وجوہ روزہ، وجوہ مع اشراط کو تسلیم کرنا مسلمان ہونا ہے۔ ساتواں کہتا ہے کہ جو پانچ ارکان اسلام اور رسالت محمد یہ کو تسلیم کر لے، اس کو مسلمان مانتا ہوں۔ آٹھواں کہتا ہے کہ محمد صلی اللہ علیہ وسلم کے فرمان کی اطاعت کرتے ہوئے جو ضروریات دین کو تسلیم کرے، میرے نزدیک وہ مسلمان ہے۔ (مندرجہ بالا تعریفوں کے لیے ملاحظہ ہو، منیر رپورٹ صفحہ ۲۱۷ تا ۲۵۷)

ان مختلف تعریفات کا تقابل اور تجزیہ کر کے دیکھیے۔ کیا ان کے درمیان مسلمان کی نفس حقیقت میں کوئی فرق ہے؟ ضروریات دین وہی تو ہیں جو محمد صلی اللہ علیہ وسلم سے ثابت ہوں۔ اسی چیز کے لیے دوسرے الفاظ ماجاء پر محمد ہیں۔ محمد صلی اللہ علیہ وسلم کی رسالت کو مان لینے میں قرآن، توحید، رسالت، آخرت، ملائکہ، انبیاء اور کتب آسمانی سب کامان لینا آپ سے آپ شامل ہو جاتا ہے اور یہی پچھر آن کو مان لینے کا نتیجہ بھی ہے۔ کوئی شخص خواہ قرآن کو مان نے کا اعلان کرے یا یہ کہہ کے میں نے محمد صلی اللہ علیہ وسلم کی رسالت مان لیا ایک ایک چیز کا الگ الگ نام لے کر اس کے ماننے کا اقرار کرے، تیوں صورتوں میں لازماً ایک ہی اسلام کو قبول کرنے کا اعلان و اقرار ہوگا اور محض کلمہ لا الہ الا الله محمد رسول اللہ کو مان لینے کا حاصل بھی اس سے ذرہ برابر مختلف نہ ہوگا۔ لہذا ان آٹھوں آدمیوں نے مختلف الفاظ میں جس حقیقت کو بیان کیا ہے، وہ یعنیہ ایک حقیقت ہے۔ مسلمان کے تصور اور اس کے معنی میں ان کے درمیان ایک بال کے برابر بھی فرق نہیں ہے۔ آپ جب چاہیں، ان آٹھوں آدمیوں میں سے کسی ایک کی بیان کی ہوئی تعریف دنیا کے کسی عالم دین کے سامنے رکھ دیں، وہ بالتفکف کہہ دے گا یہ مسلمان کی پچھی تعریف ہے۔ خود ان آٹھوں آدمیوں سے پوچھ کر دیکھیے، ان میں سے ہر ایک تسلیم کرے گا کہ دوسرے کی بیان کردہ تعریف غلط نہیں ہے۔ (ص ۱۲۰ تا ۱۲۲)

محترم آفتاب عروج صاحب کا یہ ارشاد کہ صرف قرآن ہی اتحاد ملت کی اساس ہے، پرویز صاحب کے دعوے کی صدائے بازگشت ہے جنہوں نے فرمایا کہ ”بے شک آیات قرآنی کے معنی سمجھنے میں بھی اختلافات ہو سکتے ہیں مگر یہ اختلافات چونکہ الفاظ و عبارات کے نہ ہوں گے بلکہ صرف فہم کے ہوں گے اس لیے مزید غور و فکر سے مت جائیں گے۔“

(مقام حدیث جلد اول ص ۱۹) ”گر شتہ پھر سال کی تاریخ اس کی گواہ ہے کہ ”قرآنی فکر“، کے علم برداروں کے تعبیری اختلافات بجاے مٹنے کے بڑھے ہیں۔ مثلاً دیکھیے قرآنی فکر کے علم بردار ایمان بالرسل کے بارے میں کیا فرماتے ہیں۔ ڈاکٹر غلام جیلانی بر قریب لکھتے ہیں کہ کسی بھی نبی پر ایمان کافی ہے۔ جزوی ایمان چاہیے۔ ایمان بر محمد صلی اللہ علیہ وسلم ضروری نہیں۔ (ایک اسلام) واضح ہے کہ بر ق صاحب نے اس کتاب سے لائقی کا آخر وقت تک اظہار نہیں کیا اور ”دو اسلام“ سے بھی ان کا افہار لائقی محض دفع الحقیقت تھا۔ یہ ایک الگ موضوع ہے جس پر ڈاکٹر عبدالعزیز ساحر نے ”ڈاکٹر غلام جیلانی بر قریب کے خطوط“ کے دیباچے میں بڑی نقش بحث کی ہے۔

جناب غلام احمد پرویز اور حافظ اسلام جیراج پوری کے نزدیک رسول پر محض ایمان لانا ضروری ہے۔ اس کے مقابل کے بعد اس کی اطاعت نہیں کرنی چاہیے، اس لیے کہ اطاعت بالمشافہہ ہوتی ہے اور اب کوئی زندہ نبی نہیں ہے جس کی بالمشافہہ اطاعت کی جائے۔ اب اطاعت مرکز ملت کی ہوگی۔ (اسلامی نظام ص ۲۲۱۔ مقام حدیث جلد اول ص ۱۹)

مولوی احمد الدین امترسی لکھتے ہیں کہ حضور ﷺ پر ایمان تو ضرور لانا چاہیے گرسا تھے ہی یہ بھی یقین رکھنا چاہیے کہ رسول خدا قرآن مجید کا تمام فہم نہیں رکھتے تھے اور یہ کہ حضور سے قرآن کے فہم میں بکثرت غلطیاں ہوئیں۔ (برہان القرآن) یہی حال ایمان بالملائکہ، ایمان بالکتاب، ایمان بالآخرۃ، صلوٰۃ، روزے، درود وغیرہ کی تعمیر و تشریح میں ہے۔ چند سال پہلے علامہ محمد حسین عرشی، جو پچاس کی دہائی میں طلوع اسلام کے صفات پر پرویز صاحب کی خدمات قرآنی کو خراج تحسین پیش کیا کرتے تھے، پرویز صاحب کی کتاب ”مفهوم القرآن“ کی اشاعت کے بعد ۲۰ جون ۱۹۸۳ کو محمد اقبال سلمان کے نام ایک خط میں لکھتے ہیں:

”.... لفظ آدم پر مفصل مقالہ صحت یا ب ہو کر لکھیں ..... آپ نے پرویز صاحب کا مفہوم القرآن شاید نہیں دیکھا۔ میرے خیال میں ان کو ایسی جسارت نہیں کرنی چاہیے تھی، لیکن اس کے مطالعے کے لیے قاری کو اپنی بصیرت کی بھی ضرورت ہے کیونکہ انہوں نے اپنی رائے اور میلان کو خواہ مخواہ گھسیر دیا ہے۔“ (نادرات عرشی مرتبہ ڈاکٹر صدق حسین راجا، ص ۸۸)

علامہ تناعادی جو ۵۵ کی دہائی میں پرویز صاحب کو علامہ پرویز لکھتے تھے اور جن کی قرآنی بصیرت پر طلوع اسلام کو بڑا اعتقاد تھا، ۲۰ کی دہائی میں پرویز صاحب کی تصنیف ”لغات القرآن“ کے سب سے بڑے ناقد ہن گئے۔ ماہ القادری لکھتے ہیں:

”علامہ تناعادی نے غلام احمد پرویز کی ”لغات القرآن“ پر بڑی کس کرتقیدی کی۔ ان کے مضمایں فاران میں بھی چھپ چکے ہیں۔ اس موضوع پر نہ جانے کئے مضمایں غیر مطبوعہ ہی رہے۔ علامہ نے اپنے مضمایں میں اعلیٰ علمی استدلال کے ساتھ ثابت کیا کہ ”لغات القرآن“ کا لکھنے والا نہ قرآنی علوم سے واقف ہے اور نہ عربی زبان و ادب سے باخبر ہے۔ قرآن کی یہی عجیب لغت ہے جس میں قرآن ہی کی مخالفت کی گئی ہے۔“ (ماہنامہ فاران، فروردی ۱۹۷۴)

قرآنی فکر کے علم برداروں اور داداروں، طلوع اسلام اور بلاغ القرآن کے تعبیر قرآن کے اختلافات ایک مستقل مضمون کے متقاضی ہیں۔ کسی مناسب موقع پر ان شاء اللہ ان پر بھی روشنی ڈالی جائے گی۔